



IKLIN

MINUTI - LAQGĦAT TAL-KUNSILL

IS-SITT KUNSILL

SEDUTA NRU 32 – IT-TNEJN 14 TA' SETTEMBRU 2009

Il-Kunsill iltaqgħa fl-uffiċċju Amministrattiv tiegħu fi 'Three Villages' Trejquet ir-Rumanzieri, l-Iklin. Il-laqgħa bdiet fil-5.30 p.m.

PREŻENTI:	Sur Anthony Dalli	Sindku
	Sija. Yvonne Bartolo	Viċi-Sindku
	Sija. Margaret Zammit	Kunsillier
	Sur Nazzareno Cauchi	Kunsillier
	Sur Alfred Naudi	Segretarju Eżekuttiv

Il-Kunsillier Joseph Camilleri għadu indispost u ma setgħax jattendi għal din il-laqgħa.

1. APPROVAZZJONI TAL-MINUTI TAL-LAQGĦA PREĊEDENTI.

- 1.1. Il-minuti tal-laqgħa tal-Kunsill numru wieħed u tletin (31) kienu ntbagħtu lil kull membru tal-Kunsill minn qabel u għalhekk ittiegħdu bħala moqrija.
- 1.2. Il-Kunsill approva unanimament il-korrettezza tal-minuti u ġew iffirmati mis-Sindku Anthony Dalli u s-Segretarju Eżekuttiv Alfred Naudi bħala dokument korrett.

2. KORRISPONDENZA.

- 2.1. Ġiet imressqa l-lista tal-korrispondenza kollha li waslet jew inħarġet mill-uffiċċju bejn l-25 ta' Awissu u l-14 ta' Settembru 2009.
- 2.2. Il-Kunsillier Margaret Zammit staqsiet fuq il-korrispondenza Nru. 2121/09. Id-Dipartiment tal-Gvern Lokali fakkar lill-

Kunsilli biex jissottomettu t-talbiet tagħhom dwar inizjattivi ta' indafa fil-lokalita' tagħhom għal għajjnuna finanzjarja.

- 2.3. Il-Viċi-Sindku Yvonne Bartolo staqsiet fuq il-korrispondenza Nru. 2174/09. Il-Wasteserv Malta Ltd kienet sejra żżomm konferenza bejn is-7 u d-9 ta' Ottubru fuq l-aspetti u l-prattiċità tas-separazzjoni tal-iskart.

Doc. A u B anness

3. ILMENTI.

- 3.1 Giet ipprezentata l-lista ta' ilmenti bejn il- 25 ta' Awissu u l-14 ta' Settembru 2009, kif tidher annessa bħala dokument C.
- 3.2 Rigward ilment Nru.523594 dwar ta' l-iscammel li ħa barmil minn quddiem dar fi Triq Dwardu Cachia waqt resident kien qiegħed jħott xi affarijiet fil-vettura tiegħu. Il-Kunsill qed jinvestiga dan il-kaz u sejjer jitlob ta' l-iscammel jikkumpensa dan ir-resident.
- 3.3 Rigward 723608 dwar talba mingħand resident biex tiġi installata 'sleeping policeman' quddiem il-garaxx ta' resident fi Triq Pietru P. Saydon. Il-Kunsill sejjer jistaqsieh jekk din tistax issir quddiemu.
- 3.4 Rigward 723643 dwar talba mingħand resident biex tiġi installata 'sleeping policeman' fin-nofs ta' Triq Karm Vassallo Il-Kunsill sejjer jistaqsieh jekk din tistax issir quddiemu.
- 3.5 Rigward 423677 talba għall-għajjnuna mingħand residenta fi Triq Patri Anastasju Cucshieri fuq bouganvilla li qiegħda mdawra ma' arblu tad-dawl. Hi talbet l-għajjnuna tal-Enemalta. Il-Kunsill talab biex taqta' z-zkuk li qed jesporġu fuq il-bankina.
- 3.6 Rigward ilment Nru. 423824 dwar klieb li qed iħammgu l-bankina ta' Triq Ġuże Galea; il-Kunsill qed jibgħat il-Gwardjani biex jieħdu l-passi li hemm bżonn.
- 3.7 Rigward talba Nru. 123828 biex isir 'refreshing' tal-kaxxi quddiem żewġ garaxxijiet fi Triq Stefano Erardi. Għandu jsir eżerċizzju madwar l-Iklin kollu.
- 3.8 Rigward talba Nru. 123841 mit-tabiba tal-berġa biex issir 'reserved parking' quddiem is-sala tal-Kunsill Lokali waqt il-ġurnata tal-attendenza. Il-Kunsill sejjer japplika l-ADT għall-permess.
- 3.9 Rigward ilment Nru. 024053 fuq karożza ħamra bin-numru LCE 081 bit-tyres imnizzlin fil-pjazza ta' quddiem il-Vodafone

fi Triq Dun Karm. Wara spezzjoni mil-Kunsill irriżulta li tneħħiet.

- 3.10 Rigward ilment Nru. 924056 dwar katusa li għandha residenta fi Triq Alfons Maria Galea li l-ilma tax-xita qed jidhol fil-garaxx ta' ħdejha. Il-Kunsill kellu parir tekniku li din hija xi ħaġa privata.
- 3.11 Rigward talba Nru. 924058 biex it-traffic lights tal-Bypass ta' Birkirkara jsiru b'mod li jaqilbu f'daqqa. Il-Kunsill kien ikkonferma li minħabba t-tul li hemm min-naħa għall-oħra, ma setgħux isiru hekk.
- 3.12 Rigward talba Nru. 824155 biex issir Zebra Crossing fi Triq Erin Serracino Inglott minħabba l-volum ta' traffiku li jgħaddi minn hemm. Il-Kunsill qabel li ssir, nagħmlu applikazzjoni formali mal-ADT.
- 3.13 Rigward ilment Nru. 724159 dwar ħmieġ tal-klieb madwar il-knisja; il-Kunsill qed jibgħat il-Gwardjani u jieħdu passi fejn hemm bżonn.
- 3.14 Rigward ilment Nru. 224162 minħabba li residenta ta' Triq il-Mużika qed iżzommilha l-ilma tax-xita quddiem id-dar tagħha. Il-Kunsill sejjer jinvestiga u jieħu passi.
- 3.15 Rigward ilment Nru 724165 dwar kaxxa safra quddiem il-garaxx tagħha li hija żgħira wisq biex toqgħod il-karozza, il-Kunsill sejjer jinvestiga u jieħu passi.
- 3.16 Rigward ilment Nru. 124170 dwar karozza mgħottija fi Triq Patri Marjanu Vella li qed tokkupa post ta' parkeġġ. Biex il Kunsill jieħu passi. Il-Gwardjani Lokali marru fuq il-post u sabu li din m'għandhiex liċenzja. Il-Kunsill sejjer jagħmel mezz biex titneħħa.
- 3.17 Rigward ilment Nru. 924241 dwar residenta minn Triq Ġuże Galea li għamel għaliha kelb kbir li ħareġ mill- għalqa ta' Triq il-Wied. Biex il-Kunsill jieħu passi. Dan il-kaz kien f'idejn il-Pulizija fejn kienu tneħħew il-klieb kollha. Il-Kunsill sejjer jerga jagħmel kuntatt mal-Pulizija biex jerġgħu jieħdu passi.

4. HLAS TA' KONTIJET U NFIQ IEHOR.

- 4.1 Is-Segretarju ressaq lista ta' kredituri kif tidher annessa f'dokument immarkat C.
- 4.2 Is-Sindku Anthony Dalli 'mbagħad ippropona li jitħallsu l-kredituri li jidhru fl-iskeda annessa. Issekondah l-Viċi-Sindku Yvonne Bartolo u wara kien hemm qbil unanimu li jsir il-ħlas indikat.

- 4.3 Is-Sindku Anthony Dalli ħabbar li nsterqet il-Bandiera ta' Malta mir-Roundabout ta' Triq San Mikiel bejn is-Sibt 12 ta' Settembru u l-Ħadd 13 ta' Settembru. Hu diġa talab lil-Authorized Officer mit-Tribunal Lokali ta' Birkirkara biex jara l-film tas-CCTV camera li hemm fi Triq Geronimo Abos. Talab ukoll lis-Segretarju biex jagħmel rapport formali ma' l-Għassa ta' Birkirkara. Hu ppropona li terġa tinx tara il-Bandiera Maltija mill-ġdid; kul-ħadd qabel mal-proposta.

5. MATERJI KONNESSI MA' L-AWTORITA' TA' L-IPPJANAR.

- 5.1 Il-Kunsillier Margaret Zammit għaddiet it-tagħrif dwar il-kontenut ta' l-applikazzjonijiet jew deċiżjonijiet li ttieħdu fl-Awtorita' ta' l-Ippjanar mill-aħħar laqgħa tal-kunsill.
- 5.2 Dwar PA 05125/08, sit fi Triq il-Wied. Proposta biex tinbena semi-detached villa. L-applikazzjoni giet rifjutata.
- 5.3 Dwar PA 02021/08. Sit li qiegħed fi Triq Prinjol. Bini ta' żewġ semi-detached bungalows, basements u swimming-pools. L-applikazzjoni giet approvata.
- 5.4 Dwar PA 05631/08 . Petlou, Triq L-Iklin. Biex jinbidel id-disinn tat-taraġ u bini tat-tieni sular u penthouse fuqu. L-applikazzjoni giet approvata.
- 5.5 Dwar PA 00932/09 Dar Tana, Triq il-Klin c/w Triq Geronimo Abos. Alterazzjonijiet fl-ewwel sular, bini ta' sular ieħor u penthouse. Kien hemm rikmandazzjoni biex l-applikazzjoni tiġi approvata.
- 5.6 Kien hemm applikazzjonijiet godda:
PA 03691/09 Twaqqif ta' Billboards. Plot Triq Dun Karm.
PA03609/09 Tibdil fl-użu minn garaxx għal studio tad-dwiefer u bejgħ ta' oġġetti relatati. 41, Fingertips By Melissa,
Triq Stefano Erardi/ Triq Censu Bugeja.
- 5.7 Il-Konsulent tekniku tagħna talab biex nagħmlu oġġezzjoni fuq dawn l-applikazzjonijiet:
PA 05125/08. Sit fi Triq il-Wied.

6. IR-RAPPORT AMMINISTRATTIV 2008 – 2009.

- 6.1 Is-Sindku Anthony Dalli ippreżenta dan ir-rapport li kien lesta s-Segretarju.
Hu għadda fuq fuq dan ir-rapport li jinkludi sena ta' ħidma kemm dik finanzjarja kif wkoll amministrattiva. Rapport dettaljat bl'attendenza tal-Kunsilliera matul is-sena, ritratti tal-ħidma li saret; rapport tas-Sindku u s-Segretarju u fl-aħħar l-Balance Sheet tal-Awdituri.
- 6.2 Is-Sindku staqsa jekk kienx hemm xi domandi u wara dan ġie approvat unanimament.

7. KUMNIKAZZJONI MIS-SINDKU.

- 7.1 Is-Sur Dalli beda biex irringrazza lil-Viċi-Sindku Yvonne Bartolo talli ħadet ħsieb l-attività tas-Sibt 12 ta' Settembru fejn grupp ta' residenti marru ġurnata Kemmuna.
- 7.2 Hu qal ukoll li l-Ħarġa Kulturali għal Mdina kienet tant suċċess li l-Kunsilliera kollha qablu li nibdew norganizzaw aktar ħarġiet kulturali matul is-sena kollha.
- 7.3 Is-Sindku kien qed jipproponi sensiela ta' attivitajiet għax xahar li ġej. Dawn huma:
- a. Attività sportiva b'forma ta' Aerobika fil-Pjazza Ninu Cremona għar-residenti kollha, kbar u żgħar; din taqa' taħt l-iskema "Attivitajiet Sportivi" li għalihom il-Kunsill kien ġab il-fondi. Data: 17 ta' Ottobru. Għal din l-okkażżjoni sejin nistiednu lil-Onor. Clyde Puli, Segretarju Parlamentari għall-Isports.
 - b. Fit-18 ta' Ottubru l-Kunsill Lokali sejin jipparteċipa fl-attività li qiegħda torganizza l-Paroċċa tal-Iklin bit-tema "Fiera ta' solidarjeta". F'din l-attività l-Kunsill sejin itella' esibizzjoni ta' ritratti fuq l-ambjent madwar l-Iklin. Posters, jagħmel "Puppet Show" għat-tfal bit-tema dwar l-ambjent u kompetizzjoni bit-tpingija dwar l-ambjent għat-tfal ukoll. Għal din l-attività l-Kunsill sejin jistieden lil-Onor. Chris Said, Segretarju Parlamentari għad-Dialogu Pubbliku.
 - c. Sejin norganizzaw ħarġa kulturali matul ix-xahar ta' Ottubru fejn immoru naraw Villa Francica f'Hal Lija ul-Palazz tal-President, Verdala.

8. AĠĠORNAMENT

- 8.1 Il-Kunsillier Ronnie Cauchi irrefera għal-Laqqgħa Plenarja li saret is-Sibt 5 ta' Settembru fil-Lukanda Dolmen f'Bugibba. Hu qal li din il-laqqgħa kienet ininteressanti ħafna u informattiva.

Għal din il-laqgħa attendaw ukoll il-Viċi-Sindku Yvonne Bartolo u l-Kunsillier Margaret Zammit.

- 8.2 Peress li ma kienx hemm aktar x'niddiskutu, il-laqgħa ġiet fi tmiemha fit-6.45 u sar qbil li l-laqgħa li jmiss tinżamm nhar t-Tnejn 28 ta' Settembru 2009 fil-5.30 pm.

Dawn il-minuti kienu mressqa u approvati waqt il-laqgħa tal-Kunsill tat-Tnejn 28 ta' Settembru 2009 fil-5.30 pm.

Anthony Dalli
Sindku

Alfred Naudi
Segretarju Eżekuttiv